

വികസനത്തിന്റെ ഭാഗമായി പുതിയ ടൂറിസം കേന്ദ്രങ്ങൾ കണ്ടെത്തുന്നതിനായി കേരളത്തിലെ എല്ലാ ജില്ലകളിലെയും പഞ്ചായത്തുകളുടെ ടൂറിസം സാധ്യത പരിശോധിച്ച് അവയുടെ അടിസ്ഥാന സൗകര്യ വികസനത്തിനുള്ള നടപടികൾ സ്വീകരിച്ചുവരുന്നു.

(ഇ) ടൂറിസം മേഖലയുടെ വാണിജ്യവിപണന സാധ്യതകൾ പ്രയോജനപ്പെടുത്തുന്നതിന് ഡിജിറ്റൽ ടൂറിസം പ്രൊത്സാഹിപ്പിക്കാൻ നടപടി സ്വീകരിക്കുമോ; വിശദമാക്കാമോ?

ടൂറിസം മേഖലയുടെ വാണിജ്യ വിപണന സാധ്യതകൾ പ്രയോജനപ്പെടുത്തുന്നതിന് വകുപ്പ് ഡിജിറ്റൽ ടൂറിസം രംഗവും ഏറെ ഉപയോഗപ്പെടുത്തുന്നുണ്ട്. ടൂറിസം വകുപ്പ് നടത്തിവരുന്ന ഡിജിറ്റൽ പ്രചരണ പരിപാടികളും ഇതിന് ഉദാഹരണമാണ്. ഫേസ്ബുക്ക്, യൂട്യൂബ്, ട്വിറ്റർ, ഇൻസ്റ്റഗ്രാം എന്നീ മാധ്യമങ്ങളും ഇതിനായി ഉപയോഗപ്പെടുത്തുന്നുണ്ട്. സോഷ്യൽ മീഡിയ ഓൺലൈൻ ടൂറിസം പ്രചരണവും വകുപ്പ് നടത്തി വരുന്നുണ്ട്. പുതിയ ഒ.ടി.ടി. സംവിധാനവും പ്രചരണ രംഗത്ത് ഉപയോഗിച്ചുവരുന്നുണ്ട്.

ഗുരുവായൂർ മണ്ഡലത്തിൽ കായൽ ടൂറിസം പദ്ധതി

124(4134) ശ്രീ. എൻ. കെ. അക്ബർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) തൃശ്ശൂർ ജില്ലയിൽ വിനോദസഞ്ചാരത്തിന് ഏറെ സാധ്യതയുള്ള ഗുരുവായൂർ നിയോജകമണ്ഡലത്തിലെ ചക്കംകണ്ടം, ചേറ്റൂർ തുടങ്ങിയ കായൽ പ്രദേശങ്ങളെ ഉൾപ്പെടുത്തി കായൽ ടൂറിസം പദ്ധതി പരിഗണനയിലുണ്ടോ;

(ബി) എങ്കിൽ പ്രസ്തുത പദ്ധതി നടപ്പിലാക്കുന്നതിനായി വിശദമായ പദ്ധതി രൂപരേഖ തയ്യാറാക്കുമോ; വ്യക്തമാക്കുമോ?

(എ&ബി) നിലവിൽ പരിഗണനയിലില്ല. പ്രസ്തുത പദ്ധതിയുടെ ടൂറിസം സാധ്യത പരിശോധിച്ച് തുടർനടപടി സ്വീകരിക്കാവുന്നതാണ്.

സംസ്ഥാനത്ത് നിർമ്മാണത്തിലിരിക്കുന്ന വിനോദസഞ്ചാര പദ്ധതികൾ

125(4135) ശ്രീ. കെ. പ്രേമകുമാർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നിർമ്മാണത്തിലിരിക്കുന്ന വിനോദസഞ്ചാര പദ്ധതികൾ ഏതെല്ലാം; വിശദമാക്കാമോ?

സംസ്ഥാനത്ത് നിർമ്മാണത്തിലിരിക്കുന്ന വിനോദസഞ്ചാര പദ്ധതികളുടെ വിശദാംശം അനുബന്ധമായി ചേർത്തിരിക്കുന്നു*. (സംസ്ഥാന ഫണ്ട് ഉപയോഗിച്ച് നിർമ്മാണത്തിലിരിക്കുന്ന പദ്ധതികളുടെ വിശദാംശം അനുബന്ധം-1 ആയും, കേന്ദ്ര ഫണ്ട് ഉപയോഗിച്ച് നിർമ്മാണത്തിലിരിക്കുന്ന പദ്ധതികളുടെ വിശദാംശം അനുബന്ധം-2 ആയും ഉള്ളടക്കം ചെയ്യുന്നു).

(ബി) കേന്ദ്ര സർക്കാരിന്റെ അനുമതിക്കായി സമർപ്പിച്ചിട്ടുള്ള ടൂറിസം പദ്ധതികൾ ഏതെല്ലാമെന്ന് അറിയിക്കുമോ?

കേന്ദ്ര സഹായത്തോടെ കൂടുതൽ തീർത്ഥാടക ടൂറിസം പദ്ധതികൾ ലഭിക്കുന്നതിനായി പ്രസാദ് സ്കീമിൽ ഉൾപ്പെടുത്തി 30 കോടി രൂപയുടെ സെന്റ് തോമസ് ഇന്റർനാഷണൽ ഷൈയിൻ, മലയാറ്റൂർ എന്ന പദ്ധതിയുടെ ഡി.പി.ആർ. കേന്ദ്ര സർക്കാരിലേയ്ക്ക് സമർപ്പിച്ചിട്ടുണ്ട്. കൂടാതെ, സ്വദേശ് ദർശൻ സ്കീമിൽ ഉൾപ്പെടുത്തി 182 കോടി രൂപയുടെ മലങ്കര ഡാം സൗകര്യം ഓഫ് ഇടുക്കി ഡാം എന്ന പദ്ധതിയുടെ ഡി.പി.ആർ. കേന്ദ്ര സർക്കാരിലേയ്ക്ക് സമർപ്പിച്ചിട്ടുണ്ട്.

(സി) കേന്ദ്ര സർക്കാരിന്റെ പ്രസാദ് പദ്ധതിയിൽ ഉൾപ്പെടുത്തിയിട്ടുള്ള സംസ്ഥാനത്തെ തീർത്ഥാടന കേന്ദ്രങ്ങൾ ഏതെല്ലാം; ഇതിനായി എത്ര തുക വകയിരുത്തിയിട്ടുണ്ട്; വ്യക്തമാക്കാമോ?

പ്രസാദ് സ്കീമിൽ ഉൾപ്പെടുത്തി ഗുരുവായൂർ ക്ഷേത്രത്തിൽ എത്തിച്ചേരുന്ന തീർത്ഥാടകർക്ക് അടിസ്ഥാന സൗകര്യ വികസനത്തിനായി 4,614.20 ലക്ഷം രൂപയുടെ അനുമതി ലഭിക്കുകയും ടി പദ്ധതി പൂർത്തീകരിക്കുകയും ചെയ്തു.

ഡി.ടി.പി.സി.-യുടെ സഹകരണത്തോടുള്ള സ്വകാര്യ അമ്യൂസ്‌മെന്റ് പാർക്കുകൾ

126(4136) ശ്രീ. പി. പി. ചിത്തരഞ്ജൻ: താഴെ കാണുന്ന ചോദ്യങ്ങൾക്ക് പൊതുവാരമാത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) ഡി.ടി.പി.സി.-യുടെ സഹകരണത്തോടെ സ്വകാര്യ അമ്യൂസ്‌മെന്റ് പാർക്കുകൾ പ്രവർത്തിക്കുന്നുണ്ടോ; അവയുടെ നിലവിലെ സ്ഥിതിയെക്കുറിച്ച് വിശദമാക്കാമോ?

ആലപ്പുഴ, ഇടുക്കി, തൃശ്ശൂർ, മലപ്പുറം ജില്ലകളിൽ ഡി.ടി.പി.സി.-യുടെ സഹകരണത്തോടെ സ്വകാര്യ അമ്യൂസ്‌മെന്റ് പാർക്കുകൾ പ്രവർത്തിച്ചിരുന്നു. ആലപ്പുഴ ജില്ലാ ടൂറിസം പ്രൊമോഷൻ കൗൺസിലിന്റെ ഉടമസ്ഥതയിലുള്ള വിജയ് ബീച്ച് ചിൽഡ്രൻസ് പാർക്കിലെ ഒരു ഭാഗം അക്വാസ്പേസ് എന്റർടെയ്ൻമെന്റ്

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.